

ద్యేషము

అంకితము : ప్రేమశావ సోమ శేఖరశర్మకు గాఢాలింగనంతో
[ఈ కథా, ఈ కథలోని పాత్రలు కేవలం కల్పితాలు.]

ఆవేశంలో ఆ చిత్రము లిఖిస్తున్నాడు. రంగులు కలప
డంలో, కుంచెలు రంగుల్లో ముంచడంలో, కుంచెలతో
కాగితంమీద చిత్రపు చిత్రించడంలో అతివేగము.

ఆ చిత్రంపేరు “రోడ్డురోలరు.” రంగులు, అంబు, సియన్నా, పెయిస్ సుగ్రే, నిలిమందు, క్రిముసన్ లేతు కలి
సిన తమస్సును కలిగినవి.

రేఖలు అసాధువులు, కర్కశాలు; రూపాలు వికృ
తాలు, భయంకరాలు.

హెచ్చుతగ్గులుగాడన్న రోడ్డు-ఆరోడ్డును సమంచేయ
డానికి భారతీయ నరనారీమణులు, రాళ్ళు—శిశువులూ,
వృద్ధులూ, వికృతాంగులూ. ఆ రాళ్ళమీదనుంచి రోడ్డు
రోలరు నెమ్మదిగా, నిదానంగా అత్యధికమైన చప్పుడుచేస్తూ
వెళుతున్నట్లున్నది.

ఆ రోలరుబండినడిపేవాడు నల్లటి ఎత్తుబోపీ బిటిషు
రాజ్యశాంత్రజ్ఞుడు. రోడ్డుకు ఈవలావలడన్న భారతీయులను
ఆంగ్లయుద్ధభటులు, ఆంగ్లనర్తకులు, ఆంగ్ల మిషనరీలు కట్ట
లతో రోడ్డుమీదపడేట్టు నెట్టుతున్నారు. బండివెనకబాగం
రక్తమయం.

ఆ యువకుడు ఆచిత్రంపూర్తిచేసి తనపేరు దానిమీద లిఖించుకొని, వెనక్కు వెళ్ళి చిత్రాన్ని చూచి, కళ్లు సన్నగిల్ల బొమలుముడివడ, పళ్ళు పటపటమని కొరుక్కున్నాడు.

విశ్వేశ్వరరావు ఆవేశహృదయుడు. చిన్నతనాన్నుంచి అతనికి దేశభక్తి విశేషం.

గాంధీమహాత్ముడు 1919లో అహింసామహాయజ్ఞం- భారతమాత దాస్యశృంఖలాలావిమోచనార్థం ప్రారంభించిన రోజుల్లో విశ్వేశ్వరుడు పదేళ్ళబాలుడు. అప్పటికే అతనికి తాను ఆంధ్రుణ్ణనీ, బానిస అయిన భారతీయుణ్ణనీ, గాఢభావాలు మూర్తి మూర్తంతా వ్యాపించిపోయినవి.

అతనిహృదయం ఆంగ్లజాతిపై ద్వేషంతో నిండిపోయింది. అతనికి ద్వేషం మోముమీద మచ్చలా వున్నది. చిన్నబిడ్డగుణం వచ్చినప్పుడు కాల్చగావచ్చిన మచ్చలా వున్నది.

ఎక్కడ చూచినా ప్రత్యక్షమయ్యే దారిద్ర్యం, అనాగరికతా, అనారోగ్యపు పరిసరాలూ తెల్లవాడు తెచ్చిపెట్టిన మహాభిక్ష అని అతని నిశ్చితాభిప్రాయం.

కిర్కశహృదయంతో, స్వలాభాపేక్షతో ఈ ఇంగ్లీషు బందిపోలు భారతీయత, విశ్వర్యము నాగరికతా తరలించుకుపోయినట్టు అతని చిన్న హృదయానికి గోచరించింది.

పాఠశాలలు విడచి బయటకు రావలసిందని మహాత్మాజీ ఆదేశం ఇవ్వగానే బడికి వెళ్ళనని పట్టుపట్టి రాజకీయ సభలకు పోవడం, స్వచ్ఛందభటులతో తిరగడం ప్రారంభించాడు గాంధీగారిబోధలు అతని చిన్నహృదయానికి అర్థం

కాలేదు. ఇంగ్లీషువాళ్ళని దేశంలోంచి వెళ్ళగొట్టడానికి వేసిన ఎత్తు అని మాత్రం అతడు భావించుకొన్నాడు.

1922 నుంచి మళ్ళీ చదవడం ప్రారంభించాడు. 1930 కి బియ్యే పూర్తి చేశాడు.

మళ్ళీ మహాత్ముడు ఉప్పుసత్యాగ్రహం ప్రారంభించగానే, కదనరంగంలోకి దూకాడు. రెండేళ్ళు జైలు. గాంధీ ఇర్విను ఒడంబడిక వెనక వదిలారు.

కాని అతని జీవితము జైలులో విశాచరూపం వహించింది. జైలులో అతడు తిన్న దెబ్బలు వాతలుకట్టినవి.

విశ్వేశ్వరావు క్రోధం మిన్నముట్టింది. తిన్నగా ఉత్తరహిందూస్థానం జేసుకుని, లక్నోలో ఒక వర్తకపుదొర మీద, ఆకలితో మాడుతూవున్న తోడేలులాగా విరుచుకు పడ్డాడు.

చేతిలోవున్న కత్తియొక్క వేగం ఇంకా ఎడమవైపుకు మళ్ళిందికాని, ఆ ఆంధ్రేయనిహృదయం చిమ్మటగొట్టం అయిపోయిఉండేది. విశ్వేశ్వరావుకు ఇరవై ఏళ్లు ద్వీపాంతరవాసము వరమీయబడింది.

2

అండమాను ద్వీపాలు చూచాడు. అనేక ఇతరజైళ్లు చూచాడు.

గాంధీమహాత్ముడు సత్యాగ్రహం విరమించమని ఆదేశం ఇచ్చి క్రోత్త చట్టం క్రింద కాంగ్రెసువారిని శాసనసభలకు వెళ్లవలయునని కోరిన వెనుక, అనేక రాష్ట్రాలలో కాంగ్రెసు

మంత్రవర్గాలు ఏర్పాటయినవెనక, రాజకీయబంధితులందరూ బోనల్లోంచి ఎండిపోయిన శివంగుల్లా వచ్చారు.

అందరూ సత్యము, అహింసలయందు తమకు నిశ్చలమైన నమ్మకం కుదిరిందని శపథంచేసి బయటకు వచ్చారు. కాని కొందరికిమాత్రం వాళ్ళ హృదయంలో ద్వేషందాగే వున్నది. కొందరు దాచుకున్నారు. ఆ దాచుకొన్నవాళ్ళలో విశ్వేశ్వరరావోకిడు.

అనేక ఖైదులు చూచాడు. అనేకరకాల కూళ్ళు కుడిచాడు. కొరడాదెబ్బలు తిన్నాడు. అడ్డబేడీల్లో, నిలువు బేడీల్లో, గోడకూర్చీల్లో, చీకటికొట్టల్లో పిశాచరూపాలు దాల్చాడు. పై పెదవివైకిపోగా, క్రిందిపెదవి క్రిందికిపోగా, ముక్కుపుటాలు విస్ఫారితం కాగా, కళ్ళు కాయలుకాచిపోగా, "ఖా-ఖా" అని బుసలుకొట్టాడు. ఉపవాసవ్రతాలు చేశాడు; బలవంతంగా ద్రవాహారం ఇచ్చారు; కొనడొపిరితో బయటపడుతూ ఉండేవాడు.

అతనిహృదయంలోని దవానలం గాంధీమహాత్ముని చల్లనిమాటలతో చల్లారలేదు; ఇంటిదగ్గర తనవాళ్ళ ప్రేమచూపుల్లో మాయమైపోలేదు.

రైల్వో బిచ్చగాళ్ళు, ఋణవిమోచనచట్టం, గాలివాన, పొలాల వరదలు, ఎగిరిపోయిన యిళ్లు, చచ్చిపోయిన జంతువులు, అన్నీ తెల్లని పాముఛాయలే.

ఈ తెల్లనిపాము భరతదేశంఅంతా నిండింది. దానికి లక్షలు లక్షలు నాల్కాలు. చిన్నపిల్లాళ్ళని రుచిగా నాకుతు

న్నవి. కూలీలపై ఆడుతున్నవి. చదువుకొని ఉద్యోగంలేని
యశావన వయస్కులను పీల్చి పాలిపోచేస్తున్నవి.

అతనిఆస్తి పెద్దది కాకపోయినా, ఆకారం పెద్దది.
అందంలేని జీవితమైనా మూర్తిమాత్రము ఆర్యజాతి రేఖలు
పుణికిపుచ్చుకొన్న సోమవం కలిగిన సౌందర్యము. కళ్ళల్లో
తాలిమిలేదు; హింసాకాంతులు కృత్రికానక్షత్రయుక్త
నూర్యునికిరణాలతీక్షణతతో కనురెప్పలమీద తాండవిస్తుంటవి.

జైలులోవున్నన్నాళ్ళూ చక్కగా చదువుమాత్రం
నేర్చుకొన్నాడు ఫ్రెంచి, జర్మనీ, ఇంగ్లీషుభాషలూ, ఉరుదూ
అరవం భాషలూ మంచిసీశ్చప్రాయం చేసుకొన్నాడు. అన
ర్గళధారతో మాట్లాడుతాడు. వ్రాస్తాడు.

ఖైదునుంచి రాగానే చక్కనిపిల్ల నొకదాన్ని కట్ట
బెడితే చెదిరినమనసు మదుటవడుతుందని, మంచి సమ్మం
ధాలు రెండుమూడు తీసుకువస్తే, విశ్వేశ్వరరావు—ఇమ్
ఇమ్—అన్నాడు.

3

అతని జన్మమంతా నిండిపోయిన కోపానికి విరుగుడు
కనవడటంలేదు. ఏం చెయ్యాలో అతనికి తోచటంలేదు. తన
బోటివారిని వదిలించిని కలేసి, ఒక పార్టీ చేదామను
కున్నాడు. నడవబడేవారూ లేరు, నడిపే మొనగాడూ లేడు.
వదిలించిలోనూ తనకున్న భావాలు గట్టిగా మాట్లాడటానికి
వీలులేదు. తెల్లవాళ్ళబానిసత్వప్రచారానికి గాంధీమహా
త్ముడు ప్రధానవ్యూహసంవంటివాడనుకొన్నాడు.

ఇలాంటి ఇనుము నిప్పుల విశ్వేశ్వరరావుకి ఒక్కటే నీరసగుణంవుంది. శిల్పమన్నా, చిత్రలేఖనమన్నా, సంగీతమన్నా గబగబ వెళ్లేఅడుగు తక్కువ ఆగిపోతుంది, క్రిందికి తిరిగివున్న పెదవుల రేఖలు ఒక్కొక్కప్పుడు ఒకవైపునా, ఒక్కొక్కప్పుడు రెండువైపులా ప్రసరించి, అతని మొహాన్ని వెన్నలచేస్తవి. వేసంకాలపు మధ్యాహ్నానాటి అతనిజీవితం మాఘపూర్ణి మనాటి నిశిరాత్రి జౌతుంది.

ఎల్లోరాలూ, అజంతాలూ చూస్తూ ఆంగ్లేయులని ద్వేషించవలసిన కాలమంతా, కళలలో ముసిగి వృధాపుచ్చటం తప్పని వాదించుకుంటాడు. గాని, కళలమధ్య ప్రతిహింసా త్మక కలలు బాగా కనవచ్చనీ సమాధానం చెప్పుకుంటూ దక్షిణాదినివున్న గుళ్ళూ గోపురాలూ, శిలలూ, శిల్పాలూ, విగ్రహాలూ, పితానాలూ, చెక్కడాలూ, చిత్రలేఖనాలూ దర్శనంచేస్తూ గడుపుతున్నాడు జీవితం విశ్వేశ్వరరావు.

4

బాంబాయి పట్టణంలో ఆలెగ్జాండ్రారేవులో పి. అండ్ ఓ కంపెనీవారి క్లియోపాత్రాఅనే పెద్దఓడ వొడ్డుకు వచ్చి చేరింది, మెట్లు దింపినారు. ఓడలోనుంచి క్రిందికి మొట్టమొదట దిగినవారు పదిమంది ఆంగ్లస్త్రీలు.

హిందూదేశ విచిత్ర కళాసౌభాగ్యాన్ని దర్శించి చూరగాని పోదామని జట్టుగ వారందరూ ఈ శీతకాలంలో బాంబాయిపట్టణంలో అడుగుపెట్టారు. అందరూ ఉన్నత కుటుంబాలకు చెందినవారే! చదువుకున్నవాళ్ళు ఇరవై ఏండ్ల

దగ్గిరనుంచి ముప్పై ఏండ్ల వరకు వున్న విలాసవతులు! తాళ్లు పెండ్లిండ్లు చేసికోవడం స్వాతంత్ర్యానికి భంగకరమని పూర్ణంగా నమ్మిన పూవుబోదులు.

ఈ జటకు నాయకురాలు మార్గరెట్టు సల్లివాన్ ముప్పైఏండ్ల పదుచు! ప్రపంచంలోకల్లా అందమైన దేశం హిందూ దేశమని ఆమె నమ్మకం. హిమాలయవర్వతం. సాలిమార్ తోటలు, తాజనుహల్, అజంతా వీని అన్నింటికి తలమాణిక్యం గాంధీమహాత్ముడు - ఇవి చాలవా, ప్రపంచానికి ఒక దేశాన్ని నాయకమణిగ చేయటానికని ఆమె వాదన.

బొంబాయినుంచి తిన్నగా శివగ్రామానికి వెళ్ళి వారు గాంధీగారి ఆశ్రమానికి చేరుకున్నారు. పదిహేనురోజు లా ఆశ్రమంలో, ఆశ్రమవాసులందరితో పాటు ప్రార్థనసమయానికి ప్రార్థనకు వెళ్ళుతూ, అప్పుడప్పుడు గాంధీమహాత్మునితో సత్యాగ్రహం, ప్రేమ, సంతాననిరోధం, యూదులు, ప్రపంచ యుద్ధం, భారతజాతీయత, భగవద్గీత మొదలైన విషయాలను గురించి ఆ అవతారపురుషుని అభిప్రాయాలు చూరగొంటూ కాలం గడిపారు. "వృత్తి-ఆధారవిద్య"ను గురించి తెలుసుకున్నారు.

మగన్వాడి, నల్వాడి, విద్యా-మందిరం మొదలైన ప్రదేశాలకు తీర్థయాత్రలు సాగించి, ఆ తెల్ల స్త్రీలు గాంధీ మహాత్ముని మహా తత్వాన్ని అర్థంచేసుకొనేందుకు ప్రయత్నం చేశారు. అక్కడున్న ఆ పదిహేనురోజులూ ఆ ఆశ్రమ వాసులూ ఇతర గాంధీశిష్యులు వాళ్ళకు చూపించిన గౌరవం, మర్యాద వాళ్ళ హృదయాలను ద్రవింపచేశాయి.

దెబ్బయ్యేళ్ళుదాటిన ఆ ముసలివాడు, బోసినవ్వుతో చిన్న బిడ్డలా వున్నవాడు, దివ్యమయిన కళాకాంతులతో అవతారపురుషుడులా తేజరిల్లేవాడు. జ్ఞానపూర్ణమయి, స్పష్టమయిన ప్రేమసుధారసాలు నిండిన వాక్కులు కలిగిన ఆ “మోహనదాసు” వాళ్ళకళ్ళకు అపరయేసు దేవుడులాగ కనబడ్డాడు.

వాళ్ళ జట్టులో ఇరవై ఒక్క ఏళ్ళునిండిన ‘మేరీ టెంపిల్’ అని ఓ అమ్మాయివుంది. ఆ అమ్మాయి బంగారు అందం పిల్ల. బంగారుజట్టు, విశాలమైన నీలికళ్ళు, వరువం వండించుకొన్న స్నిగ్ధమయిన ఉత్తమజాతి దంతంలా వున్న ఒళ్ళు. ఆమె అందాలలో హిమనాలుకలు కరిగిపోతూవుండేవి. ఆమె పెదవుల్లో కాళ్ళీరసుమవర్ణం జీరలుసాగేది. సన్నని పొడుగాటి ముక్కు, కోలమోము, గులాబిరేకలచెవులు, ఎప్పుడూ నవ్వుతూ, జీవితరహస్య సౌందర్యం ప్రతిఫలించే ఫాలమూ ఆమెకు దివ్యసౌందర్యం నివేదన లిచ్చినవి.

మేరీకన్య ఎదుటివాడు మాటాడుతూవుండగానే అతని భావం గ్రహించేది. తన కే విషయమయినా నచ్చితే దానినిగురించి మళ్ళీ తరనభరన చేసుకొనేది కాదు. ఏ కార్యమైనా, తన ఆలోచనాపథంలో మెరుములా ప్రత్యక్షమయితే, ఆ కార్యం నిర్వహించుకొనేదాక నిద్రపోయేది కాదు. అఖిలప్రపంచ శాంతి సంఘాధ్యక్షురాలయిన మార్గరెట్టు సల్లివాన్ శిష్యురాలు మార్గరెట్టు సల్లివాన్ కు గాంధీ మహాత్ముడు దేవుడాయెను. అందువలన గాంధీమహాత్ముడికి

చెందిన జాతిలోవున్న మనుష్యులంతా భగవంతుని ప్రక్కనున్న దేవతలవంటివాళ్ళనే ఆమె ఉద్దేశం.

బాంబాయిలో దిగినప్పుడు, రైళ్ళలో ప్రయాణాలు చేస్తున్నప్పుడు, హోటల్లో భోజనాలు చేస్తున్నప్పుడు కొందరు మనుష్యులు, తమ్ము మోసంచేస్తున్నారని ఆమెకు తెలిసినప్పటికీ, తన సిద్ధాంతానికి ఏదో కొంచెం వ్యతిరేకం సంభవించిందనే భావమే కాని, భారతీయులయెడ ఆమెకున్న ప్రసన్నతాభావానికి ఈషణ్ణాత్రమైనా జంకు కలుగలేదు.

భరతదేశపు ఆకాశంలోని నీలిమ “లెపిలన్లజూలి” శిలకన్న ఎక్కువ శాంతివంతమైనదట; భరతదేశంలోని నదీనదాల నీరు గ్రీకుదేవతల అంబ్రోసియా (అమృతము)ట. భరతదేశంలోని పువ్వులయొక్క వాసన స్వర్గధామంలో కూడా దర్శనమవుతుందో లేదో అని ఆమె కనునూనం. రెండుచేతులూజోడించి, ఆమె జోహారులివ్వడం నేర్చుకుంది. “సుజలాం. సుఫలాం. మలయజ శీతలాం” అని పాడుతూ పులకరించుకపోయేది.

“జీనెటి మెకొనాలు” గొంతుకకు వన్నెలుద్దిదే గొంతుకతో “వెషవజనతో” అని పాడుకొంటూ కళ్ళు అరమూతలుచేసుకొని వణికిపోయ్యేది. ఆంగ్ల స్త్రీలందరూ మీరాబెన్ను లయితేకాని ఇంగ్లండుకు మాత్రంలేదని ఆమె నిశ్చితాభిప్రాయము.

ఉదయసంధ్యానృత్యపరవశుడయిన నటేశ్వరుని పద
కంకిణీరవాలు రామప్పచెరువు చిగుకెరటాలలో లీనమైపోయి
నవి. లూయీబోధం, బొగెన్విల్లా పూలయొక్క కుంకుమ
వర్ణం, తెరనుకట్టి ప్రత్యూషమంగళగీతికారవాలను, నేపథ్య
గాంధర్వమొనరిస్తున్నది. ఉదయకాదంబినీమూర్తియొక్క
అన్యకరూపాలనుంచి ఉదయనృత్యాలోకనాభిలాషులయిన
దివ్యులు అనిమిషులై పొడచూపుతున్నారు అంగహారవివిధ
కరణోపేతమైన అభినయలాస్యయుక్త అవ్వరసలు పరమ
నటునకు హంగుచేస్తున్నారు రామప్పదేవాలయంలో ప్రత్య
క్షమవుతున్న ఈ దివ్యలీలనంతా దర్శించడానికి గాఢాభి
లాషులై, “మార్గరెట్టు సల్లివాన్” జట్టువా రా తెల్లవార
కట్లకే ఆ దేవాలయానికి వేంచేశారు.

కారులు దిగడంతోనే, అందరికన్నముందుగా పరు
గెత్తుకువెళ్ళాలని అయిదంగల్లో వంతెనదాటింది, సింహ
ద్వారందాటింది, మండపంచేరింది మేరీటెంపిల్, ఆ మండపం
ముందర శిల్పవైభవంచాటుస్తంభాలు, ఆ స్తంభాలకు శిఖర
స్వరూపాలుగా నాట్యంచేసే నల్లరాతి శిల్పకన్యకలు, ఆ
శిల్పసుందరుల నాట్యభంగిమరేఖావిలాసాలను చూసి నిశ్చ
రాలయిపోయింది మేరీ. ఆ శిల్పబాలలందరలో ఒక మనోహ
రాంగి, తన ఆనందంతో మేరీగుండెను చిదిమివేసింది. తదేక
దీక్షతో ఆలాగే చూస్తూ ఆమె నిలబడివుంది

తనవెనకా లేదో చప్పుడయినట్లు కాంచి, చటుక్కున

వెనక్కు తిరిగింది మేరీ. విషాలుక్రక్కే చూపులతో రెప్ప వాల్చుకుండా, తనకేసి చూస్తున్న ఒక యువకుడు బిర్రబిగిసి నిల్చిఉన్నాడు.

“అవశ్రుతి ఇక్కడలాగ దాపురించావేమిటి?”

తెల్లబోయి మేరీ టెంపిల్ మాటాడలేకపోయింది.

“దేశమంతా పిప్పిచేస్తూ ఎక్కడో మూల దాక్కోని వున్న ఈ కాస్త కళనుకూడా నమిలివేయడానికి వచ్చివ తెల్ల రాక్షసిలాగున్నావే నీవు?”

మేరీ భయంచేత కుంచుకుపోయింది. అందమైన ఆమె పెదవులు అవ్రయత్నంగా విడివడినాయి

“నీ దేశంపోయి మమ్మల్ని అవహాస్యంచేయడానికా? మేయోపిశాచంలాగ ఇక్కడికెందుకువచ్చావు?” బిర్రబిగు సుకుపోయా మేరీ రాయిపడి శిలావిగ్రహంలా అయిపోయింది.

ఇంతట్లో తక్కినజట్టువాళ్ళంతా అక్కడికి వచ్చారు. వాళ్ళందర్నీ చూస్తూ అసహ్యంచేత కనుబొమలు ముడుచుకు పోగా, పై పెదవి పైకి తిరిగిపోగా ఆ యువకుడు విసవిసనడిచి చక్కాపోయాడు.

మార్గరెట్టు సల్లివాన్ మేరీనిచూచి, ఆ అమ్మ వమిటి నీతో ఇంగ్లీషులో మాట్లాడుతున్నాడని వ్రశ్నకే

ఎక్కడో నీలాకాశంలోంచి ఊడిపడిన పిడుగు తిన్నదానిలా చెతన్యం తప్పిఉన్న మేరీ మార్గరెట్టు లను వినిపించుకోలేదు “మేరీప్రియా! ఏమిటే అలా చున్నావు పామునుచూచి భయపడే పాశ్చాత్యునిలా?”

“తల్లీకుమని దెయ్యంలా మాయమైన ఆ కుర్రా

డేమైనా అన్నాడా నిన్ను? నాడిమాటలు మాకుకొంచెం కోవంగానే వినిపించాయి” అని మేరీని వీపుతట్టుతూ మళ్ళీ పలకరించింది మార్గరెట్టు.

మూలమూలలకు చెదరిపోయిన ధైర్యశక్తిని నమ్మి దిగా చేరదీసికొని, గుండెల్లో పదిలవచ్చుకొని మేరీ వెల వెల బోయే చిరునవ్వు నవ్వింది.

“ఆ! ఆ! ఏమిటి అన్నావు మార్జీ! అబ్బే! ఏమీ లేదు! ఆ కుక్కరాడు ఏమన్నాడో నాకూ వినపడలేదు. ఈ ఉదయపు చిరిచీకట్లో ఎవరూలేరు; దా అని నేనువస్తే ఆ అబ్బాయి కనపడ్డంచేత భయపడ్డాను, అంతే”

ఇంతట్లో హెలెన్ అనే అమ్మాయి “ఏమి అందంగా వుండే ఈగుడి! ఏమి అందంగా చెక్కాడు నందుల్ని! ప్రతి సంభంపైనా తనకున్న కళంతా ధారపోసి నాట్యంచేసే ఈ స్త్రీలవిగ్రహాలను చెక్కనవాడు ఎంతటి మహాశిల్పకదా!” అన్నది.

సుసి:—“రాతిలో చెక్కాడా, రాతిని కరిగించి ప్రాణాడా?”

నల్లి:—“ఇవి రాతిబొమ్మలు కావరా — శాస్త్రం అంతా కనబరచి ఇనుము కరగించి తయారుచేసిన స్థూలుగాని!”

“మేరీ—ఆ దేహారేఖలు, ఆ శరీరసౌష్ఠ్యం, ఆ విచిత్ర భంగిమ, ఆ రాతితనంలోని నలుపును మరపింపజేస్తున్నవి కదా, రక్తంపో బుత్తుకువస్తూ, స్నిగ్ధమై, సిక్తమయిన ఆమెశరీ

రమే కనబడుతోంది. ఈ వేళ్ళతో ఆమెను అంటుకొంటు ఆమె ఎంత మార్దవంగా వుంటుందో!”

మేరీ అప్పుడు వెనక్కితిరిగి చూసింది. విశ్వేశ్వర రావు దూరంగా ప్రాకారపు గోడదగ్గర నిలవబడి, వాళ్ళ సంభాషణ వింటూ తెల్ల వాళ్ళమీద ద్వేషం ఒక నిముషం మాత్రం మరచిపోయి భారతీయకళను నిర్మలహృదయంతో అభినందిస్తున్న వాళ్ళమాటలలోని పూజ్యభావానికి సంభ్రమించిపోయాడు. మేరీవంక త దేకదీక్షతో చూస్తున్నాడు. అప్పు డాతని మోములో ఆశ్చర్యానందవర్ణాలు తప్ప, ద్వేష వైవర్ణ్యం ఏమీ గోచరించడంలేదు. ఒక చిరునవ్వు ఒక చిన్న మేఘంలోని చిరుమెరుములా కలకలమంటున్నది. ఆ సమయంలో అతన్ని మేరీ చూచింది.

పెద్దపులో, తామసామో, పిశాచమో అని అనుకొని భయంపడ్డ ఆ బాలికకూడా అతనికి తెలియకుండానే, అతన్ని ఆవరించిన ఆనందజోత్స్ననుచూచి ఆశ్చర్యహృదయయైనది. ఆ క్షణంలో ఉన్నతమాపుడై గంభీరరేఖాసమంచితుడైన ఆతనిరూపం అతన్ని ఆమెకు దివ్యుణ్ణిగా కనపర్చింది. సుమనస్కయైన ఆ పాశ్చాత్యబాలకు విశ్వేశ్వరునిహృదయం ప్రస్ఫుటంగా ద్యోతకమయింది ఆమె కప్పుడు గుడిలేదు. హిందూదేశంలేదు, ఇంగ్లండులేదు. కాలవధాలలో ఒకయెడ మధురిమలు ఆవహించినయువతి ఆమె. దూరదూరాన ఆ మహానిర్జనస్థలంలో దివ్యుడయిన పురుషమూర్తి అతడు. ఆమె బుద్ధిచుండి జాతి తెరలు వటపటమని క్రిందకు జారి కూలి పడిపోయినవి.

ఇంతకుముందే ఎంత కర్కశంగా తిట్టినాడు! ఎవరితను? ఎందు కింతని కింత కోపం? ఈ దేశంలోని యువకులంతా తెల్లనివాళ్ళని చూస్తే, బ్రిటిషువారిని తలచుకుంటే, ఇంత విషపూరితమైన ద్వేషంతో చూస్తూవుంటాగా! యూదులంటే హిట్లరు కోపంవంటిదా వీరిద్వేషం?

అతనిది ఎంత చక్కనిహృదయం! మేరీహృదయ సేత్రానికి ఇంగ్లండులోని తన యువక స్నేతుహిలందరూ జాపకం వచ్చారు. మనకుమల్లే వాళ్లు ఆంగ్లోశాస్త్రజ్ఞులు చెందిన వాళ్ళు. జాతులన్నిటిలోకి ఆంగ్లోశాస్త్రజ్ఞులు, జర్మనీ నార్డు జాతులుఉత్తమమైనవి. వాళ్ళబిళ్ళు దేవతలవళ్ళు. స్వచ్ఛమై, నిర్మలమై, సాయంకాల కుంకుమవర్ణాలు ప్రసరించిన ధవళ హేమంలా ఉన్న దేహాలు దేవతలవికాక మరెవరివి?

గుణగణాలలో ఆంగ్లోశాస్త్రజ్ఞుజాతి ఉన్నతవధాలలో లేదా? ఆ జాతివాళ్ళబద్ధాలాడరు. అన్యాయాలు చేయరు. వారి గంభీరత, రాజకీయ, వీరత్వము సర్వకళలయందూ ఆరితేరినతనము, సర్వదేశాలను అరికట్టి నిలబెట్టిన రాజనీతి.

భారతీయులలో ఉన్న అద్భుతత్వమేమిటి? అనేక యుగాలనుంచి విచిత్రమైన గ్రంథాలు ఉద్భవింపజేశారు... వేదాంత విచారము, కవిత్వము... కాని వీరికవిత్వం షేక్సుపియరుకవిత్వంతోటి తులనూ గగలదా?... విచిత్రాతి విచిత్రమైనశిల్పంఉంది ఆలయనిర్మాణం వున్నది, ఈ మాత్రమూ లేకపోతే హిందూదేశంయొక్క గొప్ప ఏమిటి?

పైగా గ్రీకులంతో రోమకచిత్రలేఖనంతో డోరిక్కు, కారిన్తీయను, రోమక, గాథిక్కు నిర్మాణాలతో ఈ ఆలయాలు తులతూగగలవా?.....

పైగా వీళ్ళు రంగులవాళ్ళు: లాటినుజాతులైతేనేమి? శ్లావిర్ జాతులైతేనేమి, యూదులజాతులవాళ్ళయితేనేమి? మాఘియార్లయితేనేమిటి? రంగులవాళ్ళకన్న ఎక్కువ కాదా? రంగులవాళ్ళు నీగ్రోలకన్న కొంచెం నయం...

“మేరీ, నీ ఆలోచనల కొక పెన్నీ యిస్తాను. ఏమిటి ఒకటే ఆలోచన? నీ నీలంకళ్ళలో కొన్ని వందల ఆలోచనలు మళ్ళుతిరిగిపోయినవి. నువ్వు తేరిపారచూస్తున్న ఆ కుర్రవాడు వేరేచోటుకు వెళ్ళాడు” అని మార్కెట్ మేరీభుజంమీద చేయివేసింది. మేరీ మొదటిమాటకే ఉలిక్కిపడింది. మార్కెట్టుమాటలు విన్నకొద్దీ ఆమెచెంపలలోకి అరుణవర్ణాలు పోతుకువచ్చినవి. ఆమెకళ్ళలో సిగ్గులు అలమినవి.

మేరీ:- మార్జీ, నే నో ప్రశ్న అడుగుతాను, నీ హృదయపూర్వకమయిన జవాబు ఇవ్వాలి.

మార్కెట్టు:- ఓశీ! వెర్రిపిల్లా. నే నెప్పుడయినా నా అభిప్రాయాలు దాచుకున్నట్లు నీ వెరుగుదువా?

మేరీ:- నీ బండతనానికే నీవంటే అందరూ భయపడతారు హైందవజాతికన్న ఆంగ్ల జాతిడత్తమమైనదా? కాదా?

మార్గ:- ఇదా నీ ప్రశ్న? ఇన్నేళ్లు నా సావాసంచేసి ఇప్పుడా ఆ ప్రశ్న అడుగుతున్నావు! వారెవా! ఏవిధంగా గొప్పదంటావు? సామ్రాజ్యం స్థాపించటంలోనా, అన్యాయాలు చేయటంలోనా?

అలాగే హైందవజాతిలో ఉన్న అనేకమైన లోటు ఆంగ్ల జాతిలో లేవని చెప్పవచ్చునా కాదా ?

మేరీ:- ఒకజాతికి ఇంకొకజాతికి అనేకవిషయాలలో తేడాలుంటాయంటావా లేదా ? ఆ తేడాలలో ఒకజాతి ఎక్కువ, ఒకజాతి తక్కువ అవుతుందా లేదా ?

మార్గ:- జాతికి జాతికీ తేడాలుండవచ్చు; ఆ తేడాలలో హెచ్చులూ తగ్గులూ ఉండవచ్చు. అంతమాత్రంచేత ఒకజాతి గొప్పది, ఒకజాతి హీనమయినది, ఒకజాతి ఎక్కువది అనేదిమాత్రం నేను ఈషణ్ణాత్రమూ నమ్మను. అలా నమ్మేవాళ్ళను చూస్తే నాకు సంపూర్ణమయిన విచారం అని మాత్రం చెప్పగలను.

వారంతా అక్కడనుంచి లేచి, పాడుపడిపోయిన ఆ రంగమంటపంలోకి వెళ్ళారు. అక్కడ ఒక స్థంభంలో చెక్కిన దివ్య నటరాజమూర్తి విగ్రహాని కెదురుగుండా కూర్చుని, ఆ బొమ్మయొక్క ప్రతిరూపాన్ని చిన్న చిత్రలేఖన పుస్తకంలో వ్రాసుకొంటూ ఆ యువకుడు వాళ్ళకు మళ్ళీ ప్రత్యక్షమయ్యాడు. ఆ విగ్రహంయొక్క అద్భుత సౌందర్యానికి ఆ కుర్రవానిదీక్షకు ఏదో పరమశ్రుతి వాళ్ళకు గోచరించింది. ఆ నృత్యంలో ఉండే విచిత్రభావం ఎవరు తమకు చెప్పగలరు?

ఒక్క అయిదు నిమిషములు వాళ్లు నిశ్శబ్దంగా ఈ దృశ్యంచూస్తూ నిలబడ్డారు. పదిమంది పదిస్థలాలకు, అప్పుడే కాలిజోళ్లు టక్కుటక్కున చప్పుడుచేసుకుంటూ, వివిధ

నిగ్రహాలు, ద్వారబంధము, వితానశిల్పము, నందిని, ఏనుగులను తిలకిస్తూ చెదరిపోయినారు.

అతిసన్నని గొంతుకతో శిల్పాన్ని గురించి వ్యాఖ్యానాలు సాగించడం మొదలుపెట్టారు చప్పున విశ్వేర్వరరావు లేచాడు. అతనికళ్లు విస్ఫులింగాలు రాలుస్తున్నవి.

“హిందువుల పవిత్రమైన దేవాలయాలన్నకూడా మీకు ఈషణ్మాత్రం గౌరవంలేదే? నంగనాచిల్లా కాలిజోళ్లు తొడుక్కొని అప్రశుభిశబ్దాలు మారుమోగిస్తూ ఈ దేవాలయం అపవిత్రంచేశారే. ఈ పవిత్రశిలానృత్యమూర్తి సన్నిధానాన్ని శిల్పసత్యానికై అన్వేషిస్తున్న ఓ మనుష్యునిపట్ల అయినా మీకు దయఅన్నా లేదే మీ ఆ యెత్తుమడమలకింద ఎంతకాలంవరకూ భారతీయహృదయాలు చిమ్మట గొట్టాలులా రక్తాలు చిమ్ముతూండగా నలిపి నలిపి తొక్కగలరు?” అని గుప్పడిచూపిస్తూ “మీ ఆఖరిదినాలు వచ్చాయి. ఏ పూంజీవాదాలవాళ్ళయినా ఇంగ్లీషువాళ్ళకు మెలిమొగుళ్లు హిట్లరు, ముస్సోలినీ-వాళ్ళకడుపులు చల్లగా ఆంగ్లజాతి, ఈ శతాబ్దాలపాపపుమంటల్లో పడి భగ్నమయిపోయే.....

మార్గరెట్టు—చిరునవ్వుతో— “ఏనుయ్యా! క్షమించు. ఇది పాడుదేవాలయంకదా! అని జోళ్లు తొడుక్కువచ్చాం. పాడుదేవాలయం అయితేమాత్రం, ఇది పవిత్రమైన శిల్పదేవాలయం. జోళ్ళువిడిచి రావలసిందే. ఈ శిల్పానికి మేము కొత్తవాళ్ళనువడంచేత అర్థంచేసుకోవడానికని మాట్లాడుకున్నాము. మనస్ఫూర్తిగా మా అందరితరపున మిమ్మల్ని

కుమాపణ వేడుతున్నాను. మీ బొమ్మ అయినదాకా పైనే తిరిగివస్తాము” అని చిరునవ్వు నవ్వుతూ తనజట్టు యావ స్కండితోను రండని సైగ జేసి, వాళ్ళతో పైకిపోయింది.

ఖన్ ఖస్సని బుసలుకొట్టుతూ మాట్లాడిన విశ్వేశ్వర రావు విభ్రాంతిపోయింది, తనది జయమో అపజయమో నిర్ణయించుకోలేక పోయాడు. అందాలు పుణికిపుచ్చుకొన్న ఆ శ్వేతబాలిక చిరునవ్వునవ్వుతూ తనవైపుకు వారచూపులు ప్రసరింపజేసి వెళ్ళిపోయింది.

ఎంత అందంగా వున్నది! శ్వేతజాతుల్లో అందమైన వాళ్ళుంటారా? దేహసౌష్ఠ్యవంలలో భారత నారీమణులు ప్రపంచంలోని తక్కిన స్త్రీలకన్న అందమయినవాళ్ళు కారా? ఒక వేళ బాహ్యసౌందర్యంలో కొందరు పాశ్చాత్య జాతులస్త్రీలు హైందవనారీమణులతో సమానమైనా హెచ్చయినా, అంతస్సౌందర్యంలో వాళ్ళు ఎట్లాపోలగలరు? కాని ఆ అమ్మాయి ఏవో శిల్పసౌందర్యాలను సేకరించుకొన్నది.

అయినా వీళ్ళసంగతి? విశ్వేశ్వరరావు గబగబ రెండంగల్లో వేరేపక్కనవున్న దేవాలయంలోని శిల్పం చూస్తూవున్న ఆ యువతీమండలిదగ్గరకు పోయి వాళ్ళకు జోహారించి, “నన్ను మీరంతా కుమించాలి. ఈ శిల్పాలను గురించి నే నంతా చెప్పడానికి మీరు అనుజ్ఞయిస్తే, మీరు నన్ను కుమించినట్లు ఎంచుకొంటాను” అని పలికినాడు.

మార్గరెట్టు నవ్వుతూ “అలాగే రండి. కొంచెం చెప్పండి; మా కృతజ్ఞత అందుకొండి” అన్నది.

వ్రతి శిల్పందగ్గరికి వాళ్ళను తీసుకువెళ్ళి దానిని గూర్చి విశ్వేశ్వరరావు చక్కనిభాషలో గంభీరమయిన భావంతో విపులంగా చెప్పాడు. కొద్ది వాక్యాలలో భారతీయ శిల్పలక్షణాలను గురించి వాళ్ళకు బోధపరచాడు. భారతీయశిల్పానికి పాశ్చాత్యశిల్పానికి ఉండే తేడాలు అనర్థంలాగా ఉపన్యసించాడు.

“ఇక్కడనుంచి మీరు ఎక్కడికి వెడతారు?” అని ప్రశ్నించాడతడు.

మేరీ:- గాంధీమహాత్ముని ఆశ్రమంలో వదిహేనురోజులున్నాము. వార్ధావెళ్ళి అజంతా, ఎల్లోరా, ఎల్ఫెంటాలు మాత్రమే చూశాము. అక్కడనుంచి తిన్నగా హనుమకొండ, ఒరంగల్లు చూసి ఇక్కడికి వచ్చాము. హిందూ దేశము యాపత్తూ చూడాలని సంకల్పించింది.”

విశ్వే:- అట్లయితే ఇక్కడినుండి అమరావతి, నాగార్జునకొండ చూసుకొని, అక్కడినుంచి హంపి, బిజాపూరు, బాదామి, హర్సనహళ్ళి యాత్రలు సేవించుకొని; పెనుగొండ, తాడివత్రి, లేపాక్షి వెళ్ళి మైసూరులో హళేబిదు, బేలూరు, శ్రవణ బేళగొళి యాత్రలు సేవించవచ్చు. నేనున్న లేపాక్షివరకు మీతో వస్తాను—మీకు నారావడం ఆక్షేపణ లేకపోతే.

వాళ్ళతో మైసూరుదాకా యాత్రలు సాగించాడు విశ్వేశ్వరరావు. ఎక్కడో అణిగివున్న అతనిలోని మర్యాదంతా ఉబికివచ్చింది. మార్గరెట్టుకు విశ్వేశ్వరరావుకూ అహింస, జాతిభేదాలు, కళలు, సాహిత్యమూ మొదలయిన విషయాల్ని గురించి వాదాలు జరుగుతూవుండేవి. విశ్వేశ్వరరావు కోపం విపరీతరూపం తాల్చేది. అతడు మేరీ అందం చూచి భరించలేకపోయాడు.

ఆతనిలోని క్రూరత్వము లోలోన గాలివాన రేగింది. మింగబోయేకప్పను పాము వెంబడించినట్టు వాళ్ళతోకూడా అతడు ప్రయాణాలుచేసినాడు.

వాదనలోని కరకుతనమూ, విజ్ఞానమూ అతనిలో వెలుగునీడలు అయ్యాయి. ప్రతి వాదనవిషయములోనూ అతని ద్వేషం ఉడుకెత్తుకొని, ఉబుకెత్తుకొని, పరవళ్ళు తొక్కుతూ ప్రవహించింది. అది 'గైసరు' లా వేడినీటి ఊటలా ఆకసం అంటేట్లు గబుక్కున వస్తూవుండేది.

ఆతనికున్న అపారజానం ఆ పాశ్చాత్యస్త్రీలను ఆశ్చర్యంలోముంచింది. అతని ద్వేషానికి వాళ్ళలో కొందరు ఒణికి పొయ్యారు. ప్రతి భారతీయయువకుడు ఇల్లాగే ఆంగ్లేయులను ద్వేషిస్తున్నాడా?

నల్ల మార్గరెట్టుతో అనేకసార్లు "ఎందుకీ రాక్షసుణ్ణి కూడా తిప్పకొవడం" అని కోపంతో వాదించింది. మేరీ తప్ప తక్కినవాళ్లు ఆమెవాదాన్ని బలపరచారు. కాని మార్గరెట్టు చిరునవ్వు నవ్వుతూ—

‘నా ప్రിയబాలికల్లారా! నాకు పాలంపేటగుళ్ళో ఒక దీక్ష అంతరాత్మలోంచి ఉద్భవించింది. రెండు రాత్రుల ప్రార్థనతో ఆ భావము సత్యమైందా? కాదా? అని భగవంతుని ప్రశ్నించుకున్నాను. ఈ విషయం యావత్తూ గాంధీమహాత్మునకు వ్రాసుకున్నాను. ఆయన జవాబు—నన్నా శీర్షాదిస్తూ—రానివ్వండి; ఈ బాలకుడు మనల్ని చంపుతాడా? చంపనీ! ఈలాంటివాళ్ళ ద్వేషానికి మనం ఆహుతి కావడం ఎంత విచిత్రమైన పవిత్రమైన దానము ప్రేమతో బలిదానం ఈ పుణ్యమాన్ని అరికట్టదా?” అని అరమూతలైన చూపులతో దివ్యహాస సృష్టాలైన పెదవులతో పలికింది. వెంటనే మేరీ ఆమెను గాఢంగా కౌగిలించుకుంది.

“ప్రియా! నాకున్న అనుమానాలు వటాపంచలు చేశావు. ఈ రాత్రి ఒక రహస్యం నీతో చెప్పి, నా హృదయ తాపం ఉవశమనం చేసుకుంటాను” అని అన్నది.

తక్కినవాళ్ళంతా, “ఏమిటి మేరీ! గాంధీగారు రహస్యాలు ఉండకూడదన్నారు కాదా?” అని ఒత్తిడిచేశారు. చిరునవ్వు నవ్వుతూ మేరీ, ‘తొందర పడకూడదు. స్పష్టత పొందని ఆలోచనలు అప్పుడే వ్యక్తంచేయలేను. అది సరిగాదూ? మార్గీ!” అని మార్గ రెట్టువైపు చూసింది. నవ్వుతూ “అలాగే మేరీ!” అంది ఆమె.

అందరూ నవ్వుతూ ప్రయాణం అయ్యారు విశ్వేశ్వర రావు వాళ్ళద్గిర సెలవుతీసుకొని గబుక్కున మద్రాసుతిరిగి వచ్చాడు.

దారిపొడుగునా మేరీ కన్యామూర్తీ అతని యెదుట

మేఘశకలంలా గోచరిస్తున్నది. పువ్వుని కమ్మన నల్లనితుమ్మెదలా అతని ద్వేషంచుట్టూ జమ్మని తిరగడం ప్రారంభించింది. ఆతని హృదయం పుష్పం మధ్యాన అల్లరిచేయకుండా, తేనెలు తాగుతూ, దాగుకుంటూ, ఏదో ఒక భావం, ఏదో ఒక కోర్కె, ఏదో ఒక అనుభూతి!

మేరీమాటలు, మేరీపాటలూ, మేరీసడక, మేరీవాదన, మేరీ శిల్పహృదయం..... ఆమె భారతీయ శిల్పదేవాలయం యొక్క ప్రథమ ప్రాంగణంలోకి ప్రవేశించింది.

“ఎందుకు ఈ దేవాలయానికే ఆమె రావాలి? ఆమె నా హీన పాశ్చాత్య శిల్పశిథిలత్వంలోనే పొర్లాడనీ, ఎవరామె భారతీయ మహాశిల్పసత్యాన్ని గోచరింపచేసుకొనే అధికారం సంపాదించడానికి?”

“పోనీ, ఈనీచ స్త్రీలను తన దేశం వదలనీ! వాళ్ళతో పాటు తమ దేశ సాభాగ్యం తమకే ఉండనీ! దేశంలోని సువర్ణ రాసులు, దేశం యొక్క మహాసాభాగ్యమైన అభిమానమూ, మానమూ, స్వేచ్ఛా తస్కరించుకుపోయింది పోక, ఈ కజిన్సులు, ఈ హావెల్సులు, ఈ క్రాసు రెస్టులూ, ఈ క్రూల్డేలు, ఈ గిల్లులు, ఈ మేరీలు మా శిల్పంపూడా తస్కరించుకుపోవాలీ?”

‘అ త ని క ళ్లు విషవాయువులు వీచే నాభీనుమా లయ్యాయి. అతని పెదవులు వళ్ళల్లో, ఎలుకబోనులా బిగు నుకు పోయాయి.’

ముషిపటి అతడు బల్లను గట్టిగా గుద్దినాడు..... వాళ్ళతో ఉన్నప్పుడు తనకంత పిరికితన మెందుకో? వాళ్ళను

బాధపెట్టలేకపోయినాడు. వాళ్ళకు అంత సేవచేయడమేమిటి తాను? వాళ్ళసేవకుడిలా టిక్కట్టుకొన్నాడు. బళ్ళు మాట్లాడాడు. కూడావెళ్ళి ప్రతిశిల్పంయొక్క అర్థమూ, అందమూ, ఆనందమూ వర్ణించి చెప్పాడే. ఎంతచచ్చుహృదయం అయిపోయింది!

పేక్ కన్య తన్ను మంత్రంవేసినట్లు తిప్పిందే! తియ్యటి గొంతుకతో కబుర్లు చెబుతోంటే, ఏదో మమతతో కాంక్షతో గాఢ సంశోషంతో విన్నాడు కబుర్లు.....

ఇప్పటికే ఆరోజున జరిగిన ఒక విషయం ఒల్లు జల్లు-జల్లుమనిపిస్తోందే. ఆరోజున తాను లేపాక్షి చిత్రలేఖనం, శిల్పం అతిమాధుర్యంగా వర్ణిస్తూ, వాళ్ళందరికీ హృదయాలు ఉప్పొంగజేసినమాట నిజం. ఆ రాత్రి వెన్నట్లో లేపాక్షి బసవయ్యను తిలకిస్తూంటే తనకళ్ళు చమరించినమాట నిజం, ఆ ఉన్నత ఉత్తమ శిల్పంప్రకృత తాను ఒక శిల్పంలా అయిపోయినమాట నిజం కాని...తన వెనకనే...వచ్చి...ఆ మేరీ కన్య...తన రెండుబుజాలమీద చేతులువేసి... 'వెన్నట్లో శివునిలా నిలబడ్డావు— పార్వతికోసమా విశ్వేశ్వర్?' అని ప్రశ్నవేస్తూ నా వీపున... ఆమె హృదయం తాళగతులు లయింపగా, అని...ఒక నిమిషం...ఒకేనిమిషం...పక్కకు వచ్చి నిలుచున్నది...తనకుకలిగిన పులకరాలు, బళ్ళువేడి, హృదయంలోమత్తు...ఏమో ఏమో...అతి-అతి భావాలు! వీళ్ళు సైరను తియ్యని పాటలతో మోహంపెట్టి, తనుమంత్రములో పడవేసుకొని, రక్తం వీళ్ళే గ్రీకు ఢాకినీ వనితలా?

ఆ పేరీ! — ఏమి ఆమె అందం... ఎందుకు వాళ్ళని తిట్టుకోడం. “ఓయి వెట్టిమొగపు విశ్వేశ్వరరావు! నువ్వు వట్టి వాజమ్మవు. నీ అగ్ని చల్లారింది. నీ హృదయం చచ్చింది. నీ అభిమానం అధోగతిపాలయింది. నీ దేశభక్తి కుళ్ళి — పోయింది లే... ఏడు, నెత్తినోరూ బాదుకొని, గాజలు తొడిగించుకొని, నంటచెయ్యి, జజమ్మా, చచ్చమ్మా!”

9

“పేరీ, చిన్నఫోటో బాగా తీశావే! ఏమిటి అతిగా పరికిస్తున్నావు ఆ విశ్వేశ్వరరావు బొమ్మను?” అని నెల్లీ పేరీని పలకరించింది.

వాళ్ళంతా మధుర దేవాలయం చూస్తున్నారు. తిరుమలనాయకుని మహాభవనం చూశారు. మండపం చూశారు. తెప్పాకులం చూశారు. మేలగోపురాలు పరిశీలించారు.

మీనాక్షి గుడియెదుటఉండే లోనిమండపంలోని విగ్రహాలని సందర్శిస్తున్నారు. తిరిగి తిరిగి నృత్యమూర్తి అయిన శారదాదేవి విగ్రహంకడకు వచ్చారు. ఆ విగ్రహంయొక్క చిత్రం ఓటి - విశ్వేశ్వరరావు - చక్కని రేఖాచిత్రంగా తన సోచ్చి పుస్తకంలో వ్రాసుకొనిఉన్నాడు. ఆ రేఖాచిత్రం చాలా అందంగా చిత్రించినాడు. “ఆ చిత్రం, అందుతో బాటు తనూ ఈ విగ్రహంచూస్తే జ్ఞాపకంరాగా అతనికి తెలియకుండా నేను తీసిన అతని ఛాయారూపం చూస్తున్నాను నెల్లీ!” అన్నది పేరీ. నెల్లీ పకవక నవ్వింది.

‘ఓసి నంగనాచీ! నా దగ్గర దాపరకం వదు. ధీయసా ఫిమ్మలలా భారతీయులంటే ప్రేమించడం నేర్చుకున్నా వేమిటి?’ అన్నది.

“నీ మాటలు విపరీతంగా వున్నాయి నల్లీ!”

“నిన్ను నేను జాగ్రత్తగా పరిశీలిస్తున్నాను. ఒకటిలే, నువ్వు ఇదివరకే, ఎందరి యువకులతోనో జాగ్రత్తగా మాత్రం సరదాగా గడిపావు. ఒకళ్ళిద్దరిని ప్రేమించాననుకొన్నావు. అల్లాగేనా ఈ విశ్వేశ్వరరావు వెట్రీనీ-?”

“నల్లీ! నీకు ఈ జన్మలో వేళాకోళంగుణం పోయేది ఎప్పుడే!”

తిరిగి వాళ్ళంతా రహదారిబంగళాకు జేరుకున్నారు.

నల్లీ మళ్ళా మేరీని ఒంటరిగా కలుసుకొని, “మేరీ! నువ్వు మార్జీతో ఏమి మాట్లాడింది నాకు తెలియజేయక పోయినా, నేను ఊహించుకోలేకపోలేదు. మార్జీ జాతికే జాతికి ఎంతతేడాలేదని వాదించినా, ఒక వధంలోంచి ఆ వాదన నేను ఒప్పుకున్నా, స్త్రీ-పురుష సంబంధం విషయంలో నువ్వు కోటివాదనలు తీసికొనిరా, మీరు నన్ను ఒప్పించలేరు” అని తీవ్రముగా వాదించింది.

“ఇప్పుడు నీసలహా అవసరమేమొచ్చింది నల్లీ? నువ్వు కాదూ కూడదూ వాదిస్తాను అంటావా? అయితే నీవాదన నీకే అప్పజెప్పుతాను. సాధారణ హీనవిషయాలలో జాతి తేడాకు నాకు అభ్యంతరం లేదుగాని, ఉత్తమమైన కళలవిషయంలో, స్త్రీ పురుషసంబంధం విషయంలో, భగవంతుని విషయంలో, జాతిమతభేదాలు ఎంతమాత్రమూ ఉండకూడ

దని నా ఘట్టివాదన. అంతే అంటుంది మార్జీ. అదికాకుండా నే నొరహాస్యం మార్జీతో మాట్లాడానన్నావు. అది ఏమిటో విను: విశ్వేశ్వరరావు వెట్టిగా దేశభక్తి అని అనుకొని, అతి ద్వేషహృదయంకలవాడై ఉన్నాడు

మహాత్ముని ఆదేశప్రకారం, ఆ యువకుడికి మనం అహింసామహాప్రతీక్ష ఇవ్వాలి అని మార్జీతో చెప్పితే, ఆమె ఎంతో సంతోషముతో సెహబాన్ అన్నది. అది ఈనాటిసంగతి, నీకు తృప్తి అయిందా ?”

“ఏమిచేశారు మీరు? అతడు మరికాస్త ద్వేషంతో మండిపోయాడు. మీరు వాడిదారిని వాణిపోనీక గాంధీ అంతవాడు చేయలేని పిచ్చిపిచ్చి పనులుచేయబోయి, పీకల మీదకు తెచ్చుకుంటారు.”

10

మధురనుంచి యాత్రలు సాగించుకుంటూ వారు చేన్నపట్టణం చేరుకున్నారు. అక్కడ మైలాపూరు కపాలేశ్వరాలయాల్ని చూచారు. ఆ దేవాలయంలో విశ్వేశ్వరరావు వీళ్ళకు ఎదుర్కోలు ఇచ్చాడు. నల్ల మేరీనిచూచి పరిహాసంగా చిరునవ్వు నవ్వింది. ఆ చిరునవ్వు విశ్వేశ్వరరావు చూచాడు, దానిభావమూ గ్రహించాడు. మనస్సులో ఉగ్రుడైపోయాడు.

విశ్వేశ్వరరావును చూడగానే మేరీగుండకొట్టు కున్నది. మార్గరెట్టు ఆనందంతో విశ్వేశ్వరరావును బహుళాకరించి, తమతో రమ్మని ఆహ్వానించింది.

ఆ గుడి చూస్తున్నంతసేపూ నిశ్చేష్టర రావుకూ మార్గ రెట్టుకు భారతీయ జీవితాన్ని గురించి వాదోపవాదాలు పెరిగాయి.

భారతీయులు అఖండవ్రయత్నంచేసి శుభ్రజీవితం అలవాటుచేసుకొకపోతే ఈ ఉత్కృష్టజాతిఅంతా నశించిపోతుంది అని మార్గ రెట్టు.

ఈ హీనస్థితికి కారణం ఆంధ్రేయులే అనినీ, దేశాన్ని వీల్చిపిప్పిచేస్తే ఈలాంటిజీవితం తమకు వచ్చిందనీఅతనివాదన.

అక్కణ్ణుంచి అందరూ కలిసి 'కానమెరా' హోటలుకు వెళ్ళారు. అందరూ తమ గదులకు దుస్తులుమాపుకొనేందుకు పోయారు. హోటలుహోటులో మార్గ రెట్టూ నిశ్చేష్టర రావు వాదించుకుంటూ కూచున్నారు.

“మీరు హిందూ దేశక్షేమమే నిజంగా కోరేవారైతే అందుకొక కే లండనులో 'భారతీయ సంపూర్ణ స్వరాజ్య సమితి ప్రారంభించి పనిచేస్తున్నవారయితే, మీవాళ్ళంతా సంపూర్ణ స్వాతంత్ర్యం ఇచ్చి వెళ్ళేందుకు ఎందుకు వ్రయత్నం చేయరు?”

“ఏమండీ? అందరూ ఒక్కఉద్దేశం కలవాళ్ళవుతారా? మా దేశంమొత్తంమీద ఏ వేయిమందో, ఈ తక్షణమే భరతదేశానికి స్వాతంత్ర్యం ఇవ్వాలనేవాళ్లు ఉన్నారు. పదివేలమంది ఏ కొద్దిసంవత్సరాలల్లోనో ఇవ్వవచ్చుననేవాళ్లు ఉన్నారు. అసలు ఎప్పటికీ ఇవ్వరాదనే వాళ్లు కోట్లు”

“అందుకనే దెబ్బకు దేవేంద్రలోకం అన్నట్లు, భరత

దేశపు ముష్టియొక్క - బరువూ బలమూ చూపిస్తేనే మీవాళ్లు లొంగుతారని మా నమ్మకం.”

“అలాటివాళ్ళు ఏలక్షో రెండు లక్షలోగా వుండేది.”

“తక్కినవాళ్ళంతా, భరత దేశం బ్రతికిఉన్నాళ్ళూ ఆంగ్లేయసాదధూళి శిరస్సునధరించే బ్రతకాలి అని నమ్మే వాళ్ళనా మీ ఉద్దేశం?”

“అదికాదయ్యా, అహింసాధర్మంవల్ల సంపూర్ణ స్వరాజ్యం సాపించాలి అని నమ్మేవారు.”

“అయితే ఏవి వారిపనులు, వారిఫలసిద్ధి?”

“నమ్మడానికి, నమ్మకానికితగినట్లు జీవితాన్ని అనుసరించేటట్లు చేయగలశక్తి ఉండడానికి ఎంతోదూరంవుంది ఆ దూరం క్షణక్షణమూ మహాత్మునినాయకత్వంక్రింద తగ్గించుకుంటున్నాడు భారతీయ ప్రజాలోకము”

“ఓహోహో! ఇది మాకు ఒక ఆంగ్లస్త్రీబోధించడం!”

“హేళన ఎందుకు వీరపురుషుడుగారూ! నా జీవిత సర్వస్వముతో నమ్మినవిషయం అది అది నాబోధకాదు, మహాత్ముణ్ణి నేను అర్థంచేసుకున్నరీతి అది.”

ఆమె మాటలలోని నిర్మలత్వమూ, ఆమె కళ్ళల్లోని నిశ్చలత్వమూ, ఆమె దరహాసంలోని కరుణామయత్వమూ అతనికి సిగ్గుపుట్టించాయి

“క్షమించండి మార్గరెట్టుగారూ! నాలోని ఆవేశం చేత అన్నమాటలు అవి. మీ నిష్కల్మషహృదయము నాకు సంపూర్ణముగా ద్యోతకముఅయ్యింది. అహింసవల్ల లోకంలో శాంతి అవతరిస్తుందని అనుకోవడం శుద్ధవెట్టి అని నా

నమ్మకం. అహింసాతత్వార్థమూ, దాని తర్కమూ, జ్ఞానమూ నా కేమాత్రమూ పృథులయానికే తట్టలేదు ద్వంద్వా తీతుడయిన భగవంతునికి ద్వంద్వాలు ఉండుంటాయని నమ్మకంకదా! అల్లాంటవ్వుడు భగవంతుడు అహింసాస్వరూపుడని తాదాచడం ఏమిటి?”

“అదికాదయ్యా! భగవంతుడు ద్వంద్వాతీతుడనే శ్రీ మహాత్మాజీకూడా చెప్పేది. స్థితప్రజ్ఞుడైనవాడూ, భగవంతునిలో లీనమైనవాడూ అయినవాడు సిద్ధుడు సాధకుడు ప్రపంచంలో ఉన్నాడు.

ప్రపంచంలో ఉన్న వాళ్ళకు ద్వంద్వాలలో ఒకటి మంచిది ఒకటి చెడుగు .. వెలుగుమంచిది చీకటి బాధ.. ఆ వెలుగుయొక్క తత్వం ప్రేమ, విశ్వేశ్వర రావుగారూ!...”

“ఈసిద్ధాంతాలన్నీ విన్నాను. నాకు సర్వవస్తుండ్రి అందులో మా వేదాంతాలలో పుట్టిపెరగని మీరు ఎల్లా తెలుసుకోగలరు?”

“ఇదివరదాకా పంటకులేని భూములు, ఎరువువేసి దున్నితే, ఎలాంటిపంటవేసినా, అమ్మతంగాపండవలయ్యా?”

అక్కణ్ణుంచి విశ్వేశ్వర రావు విడిదికి చక్కాపోయాడు..

11

వాళ్ళతో ఆంధ్రదేశంఅంతా తిరిగి తన ఊరుకూడా వాళ్ళను తీసికొని వెళ్ళినాడు విశ్వేశ్వరుడు.

ద్వేషము అనుకుంటూనే అతడు వాళ్ళకిచ్చిన సర్కారమూ, ఆశీర్వాదమూ వర్ణనాతీతమైనాయి. విశ్వేశ్వర రావు

తల్లితో వాళ్లు ఎంతో ప్రేమతో వ్యవహరించారు.
విశ్వేశ్వరరావుతల్లి వాళ్ళను హృదయానికద్దుకుంది.

ఆమె సత్సంగంలో చేరడంవల్ల తన పూర్వాచార
వరాయణత్వాన్ని దయాల్ బాగు పవిత్రభూములలో ప్రేమ
గురునకే సమర్పించిన మనిషి. సర్వదా భజనాధ్యానము
లలో భగవంతుని అర్చించే భక్తురాలు.

ఆమెకు ఈ ఆంగ్ల స్త్రీలు తన యింటికిరావడం. వరమ
సంతోషమైనది, ఆమెను ఆ ఆంగ్ల వనితా సమూహము
హృదయమార ప్రేమించినది.

మేరీటెంపిల్ ఆమెతో విశ్వేశ్వరరావును దగ్గరడంచు
కొని, ఆతడు భాషాంతరీకరణం చేస్తూండగా, విశ్వేశ్వర
రావు బాల్యచరిత్రం అంతా అడిగితేలుసుకొంది. విశ్వేశ్వ
రుని జైలుకష్టాలు, ఆతని సహజప్రేమహృదయము, అతడు
ఎల్లప్పుడూ ఏదోరూపంగా దీనజనులనుచేసే సేవా, ఇంకా
ఎన్నోఎన్నో తేలుసుకుంది. తాను భారతీయజీవనంలోని
అద్భుతఘట్టాలు దర్శించినచిత్రాలు ఆమెకు చూపించింది,
చిన్ననాటి ఫోటోలు రెండు ఆమెనడిగి తీసుకునిదాచుకుంది.
అతని ప్రతిరూపాలు ఆతని వివిధభంగిమలతో ఆతని వివిధ
కళలలో చిత్రించుకున్నది. ఆ బొమ్మలు ఎవ్వరికీ చూపించ
లేదు.

...

...

...

ఆంధ్రదేశమంతాతిరిగి వాళ్లు భువనేశ్వరము చేరు
కున్నారు. భువనేశ్వరములో విశ్వేశ్వరుడు తాను చిత్రించిన

“జగన్నాథరథము” అను చిత్రమును ఆంగ్లస్త్రీ మగడలానికి చూపించాడు.

వాళ్లు ఆ బొమ్మనిచూచి భయపడిపోయారు. వాళ్లు అతనిహృదయంలో ఎంత ద్వేషము, ఎంత క్రోధము, ఎంత హింస గూడుకట్టుకుని పేరుకుపోయినవో చూసి గజగజలాడారు. మేరీటెంపిల్ కళ్ళవెంట బొటబొట వదహారు చుక్కలు రాలినవి. ఆమె అన్నది. “మమ్మల్నెంత ద్వేషిస్తున్నావు విశ్వేశ్వర్!” అని...

ఆ ముక్కలకు విశ్వేశ్వరుడు. ఎంతో సిగ్గుపడిపోయాడు, కుంగిపోయాడు; ఆ సిగ్గుతో దహించుకుపోయాడు; ఆమెకంట నీకు నుడులుబోయి, ఆ బిందువులు అమృతపు చినుకులై అతని హృదయాన్ని దహించివేసినవి.

అమృతమే కాలకూటమైనది. వాళ్ళెదుట నిలువున కుంగిపోయిన మోముతో కాళరాత్రులుకమ్మిన కళ్ళతో భయంకరదోషి ననుకుంటూ, విశ్వేశ్వరుడు దహించుకుపోయాడు...

ఎవ్వరూ మాట్లాడలేదు. గబ గబ మేరీ గదిలోనికి పారిపోయింది. చురచుర విశ్వేశ్వరరావును అతి కోపంతో చూచి, నల్లీ ఆ బాలికవెనకాలే వెళ్ళబోతే మార్గరెట్టు ఆమెను కనుసన్నలతో ఆపుచేసింది.

చేతులు కట్టుకొని తూలుతూ విశ్వేశ్వరుడు తన బసకు వెళ్ళిపోయాడు...

అతనిలో గాలిదుమారాలు రేగాయి.

ఆ దుమారాలను అణచివేస్తూ ఆమె కంటిబిందువుల బడి గాలివాన అయ్యింది.

ఆ సాయంత్రం దాకా విశ్వేశ్వరుడు తిండి తినకుండా తన బసలోనే వండుకొనిఉన్నాడు. అతనిచుట్టూ చీకట్లు అలుముకొన్నాయి. ఆతనిలో చీకట్లు గడ్డకట్టుకుపోయినవి. ఆతని రక్త ప్రవాహం పూర్తిగా ఆగిపోయినట్లయింది.

ఆ సాయంకాలపు ధూప్ చాచాలో మెల్లగా అడుగులు వేస్తూ బంటరిగా విశ్వేశ్వర రావు తలవాల్చికొని, పరశు రామేశ్వర దేవాలయానికి పోయి వెలుగువెనక నీడరూపం (సిల్వశాటి)గా కనవడే ఆ గుడిని చూస్తూ చూచీచూడని చూపులతో చతికిలబడి ఉన్నాడు.

ఇంతలో చీకటి ఎక్కువౌతూ ఉన్న ఆ సంద్యలో అతని భుజంమీద ఒక చల్లనిహస్తం— ఆ హస్తము ఒక సావురము ఒక బురుజుమీద వాలినట్లు వాలింది.

అతని ఒళ్లు మరుపులలో తూలింది. అతడు జలదరించి పోయాడు. అతని హృదయంకరడు తనలోంచి కరిగిపోయింది.

అతడు నెమ్మదిగా వెనక్కు తిరిగిగాడు ఆతని వెనక మెరిసి పోయేనక్షత్రాల్లాంటి కళ్ళతో తన్ను కలకల చూపులు చూస్తూ మేరీ టెంపిల్ కూచునివుంది.

వదో మత్తువిడిచిన వానిలా చటుక్కున విశ్వేశ్వరుడు ఆమెవైపుకు మరలి ఆమె రెండు చేతులూ తన చేతులతో అదిమిపట్టుకుని —

మేరీ! మేరీ! నువ్వు నా జీవితంలోకి ఎందుకు ప్రత్యక్షమయ్యావు? నా ప్రేమ విశ్వాసాలను పూర్తిగా శూన్యాలు ఆక్ర

మిన్నాంది.....నన్ను సువ్య ప్రేమించగలనా?" అని ఆమె ఎదుట తలవంచినాడు. అతని ప్రేమకు ఆమె కరిగి పోయింది.

“ఎందుకు ప్రేమించలేను?”

“నిజంగా, నిజంగా!!!”

ఆమెను అతివేగంతో తన కాగిలిలోకి లాక్కున్నాడు.

ఆమె అతని కాగిలింతలో విశయపోయినది. ఆమె అతని మోమును అగాధ ప్రేమతో చూచినది.

ఆత డామె పెదవులనుండి దివ్యమైన, నిర్మలమైన, దీర్ఘమైన ముద్దుకొన్నాడు.

ఆమె కనకాంబరకాంతిరూపమైన గంధరాజపుష్పపరీ మళాత్మకమైన, వేదనాతీతమైన, మహావవిశ్రమైన ముద్దు నాతనికి వరమిచ్చినది...

“ఆ నృత్యమూ రికడ క్రోధమూ రివైన నిన్ను చూసినప్పుడే నా మనస్సు నా ప్రాణము నీకు అంజలి ఘటించాయి భారతీయుడా!”

“ఇది నిజమా మేరీబాలికా! నా దివ్యరాజ్ఞీ! ఆంగ్లేయ యువతి ఈ దీనుణ్ణి ప్రేమించడం అసంభవంకాదూ? నే నిది మహాస్వప్నం అనుకుంటున్నాను.”

“నా రాజా! నా ప్రాచ్యవతీ! నీ హేళన నిన్నింకా ఎదలలేదూ?”

“హేళనకాదు మేరీ ప్రియతమా! ఈపరమేశ్వరుణ్ణి, ఈ వ్రధమతాత్రిక్షణాల్ని అదుగు...అదుగు!”

...

...

...

ఆ రాత్రి బంగళాలో మార్గరెట్టు వరండాలో పడక కుర్చీమీద కూర్చుని నెహ్రూ జీవితచరిత్ర చదువుకుంటున్నప్పుడు మేరీనడుముచుట్టూ విశ్వేశ్వరుడు చేతినిచుట్టిన్నీ. విశ్వేశ్వరుని బుజంమీద మేరీ తలనాల్చిన్నీ, మార్గరెట్టు ఎదుటకువచ్చి, ఆమెపాదాలకడ ఆ ప్రేమికులు మోకరిల్లారు.

మార్గరెట్టు చటుక్కున నుంచొని దివ్యానందము మోమున నృత్యం చేస్తుండ, కళ్ళువవిత్రకాంతులు ప్రసరిస్తూ ఉండగా “నా హృదయంలోని కోర్కె ఈజేరింది నా బిడ్డలారా!” అంటూ వాళ్ళిద్దరితలలమీద రెండుచేతులూ వేసింది.....

12

ఈవారవిని నెల్లి భూమిమీద ఫట్ఫట్టని చప్పుడవుతూఉండగా జోళ్ళపాదాలతో గబగబ ధడధడ, అతికోవంగా బాదింది.

“నేను ఒప్పుకోను. ఈ వ్యవహారాన్ని వళ్ళతో గోళ్ళతోపీకి చీల్చి చెండాడుతాను. ఈ సంయోగం కానివ్వను. మేరీగార్డియనుకు ఉత్తరం వ్రాస్తాను. కోర్టులో దెబ్బలాడతాను. ఆంగ్లప్రభుత్వానికి విజ్ఞప్తిపెట్టి అడ్డగిస్తాను. సిగ్గుసిగ్గు!” అని అల్లరిచేసింది. ఘొల్లునవచ్చింది. పక్కమీదపడి దొర్లింది!

మార్గరెట్టు ఆమెనుచూచి, ఆమెపక్కనే మంచం మీదకూచుని, ఆమెను తన కౌగిలిలోనికితీసికొని గట్టిగా హృదయానికదుముకొని, ప్రేమార్ద్రకంఠంతో, “నల్లీ! నీకు హిస్ట్రీరియావస్తాంది. నీవు ఇంత అల్లరిచేయడానికి బదులు ఆనందంతో ఉప్పొంగిపోవలసింది—ఇటువంటి సంవిధానము సంభవించినందుకు! వందలకొద్ది సంవత్సరాలు! భారతీయ జాతీయతను, ఐశ్వర్యాన్ని వీల్చిపిప్పిచేసిన మనం ఇలాంటి నివేదనలతోకాని నిష్కల్మష చరిత్రులము కాలేము” అని అన్నది.

నల్లీ కౌదంతో లేచి నుంచుని, “నీ వెర్రె మొర్రె మాటలు ఇక చాలించు. నీ శుద్ధతెలివితక్కువతనంచేత ఈలాంటి దుష్టసందర్భం దాపురించింది. నీవు వట్టి మెదడులేని మూఝురాలవు. ఈ మేరీ అమాయకురాలు, బడాయికోరున్ను! సర్వప్రపంచానికి నాయకమైన ఆంగ్లజాతికి తీరనికళంకము వమానము తెచ్చిపెడుతున్నారు వేరీ! నీ దివ్యమైన సంపూర్ణమైన అందమైన దేహాన్ని నీ గౌరవాన్ని నాశనంచేసే కుళ్లులోకూరుతావా? గాఢమైన పశుత్వం ఉండేమో, నీలో ఎక్కడో! నీలాంటి పశువులయిన మనజాతికి చెందిన అమె రికాస్ట్రీలు కొందరు నల్లటి నీగ్రోవెధవలకు సమస్తార్పణలూ చేస్తాయి” అని ఆడుపెద్దపులిలా నోడించిపోయింది.

ఆ మర్నాడు ఆ జట్టును వదలిపెట్టి నల్లీ తన సామానుతో బొంబాయిచేరినది. ఆవెనకనే బయలుదేరు స్త్రీమరు మీద ఇంగ్లండు వెళ్ళిపోయింది.

తక్కినవాళ్ళంతా మేరీనీ కౌగిలించుకొని “నీవు ఆదర్శసమంచితమైన బాలివృత్తి! భగవంతుడు నీ నూతన తపస్సుకు సర్వసుఖప్రదంగా ఆశీర్వదించునుగాక!” అని ఆమె మూర్ఛము మూర్కొన్నారు.

13

“మార్జీ! ఇంగ్లీషుభార్యతో కావరంచేయడానికి తగిన ధనం లేదు సంపాదించేమార్గాలూ లేవు.”

“ఓయి వెర్రివాడా! మేము భారతీయస్త్రీలమవుతున్నాము నీలో ఏక్యమయిపోయే మేరీ నీకు ఎలా అందం చేస్తుందో చూస్తూఉండు. ఆమెకు సాలుకు మూడువేలపౌనులు రాబడివచ్చే ఆస్తి ఉంది. అది ఆమెస్వంతం. తక్కిన ఆస్తి తనకు అక్కరలేదంటుండట!”

“నేను సాలుకు వేయిరూపాయలు మాత్రం తెచ్చుకోగలను. ఆమె సాలుకు నలభైవేలరూపాయలు తెస్తే ఏలాగు? దర్మిద్రుసకు వివాహం ధర్మమా మార్జీ!”

“ఓయి వెర్రివాడా! ప్రేమప్రధానం, ధనంకాదు. నువ్వు అహింసావ్రతాచరణముచేయడమే పనివేలు. ఇన్ని శతాబ్దాలనుంచి దోచుకున్న ధనం మేము మీకు ఎన్నిరకాలుగా తిరిగి ఇవ్వాలో!”

విశ్వేశ్వరుసిప్రేమ మహాకావ్యమై లోకమోహనమయింది.

ఆంగ్లయువతులు ఆంగ్లయువకులకడనుండి, ప్రేమను ఈ అద్భుత స్వరూపంతో చూరగొనియుండరు.

ఆతను ఒకరోజున పద్మాలు చెక్కిన వీరంమీద అధిప
సింపజేసి, పదివేల పూవులతో పూజించినాడు విశ్వేశ్వరుడు.

అందాలు పుణికిపుచ్చుకున్న చీరలు ఖరీదుకలవి కొని
తెచ్చి, ఆమెను ధరింపజేసి ఆమెకడ మాకరిల్లాడు.

ఆతనికళ్ళలోని పూజ, ఉదయనూర్యుని వర్ణాలులా
అలిమివేసినది

“నీ సాష్టవమూర్తిత్వానికి కాదు, నీ స్నిగ్ధబాలి
కాత్వానికికాదు, నీ హిమాచ్ఛశరీరకాంతికికాదు, నీ ఆంగ్లో
శాకను జాతిత్వానికికాదు, నీ దివ్య సౌందర్యానికికాదు,
మేరీ! నిన్ను నేను పూజించేది. నువ్వు నా దేవివి! నామాతూ
నివి!! నా నిత్యవు!!!

“నిన్ను ముద్దుపెట్టుకొని నీకు నల్ల తనము ఇస్తానేమో
నన్నభయం....

“నువ్వు కలగా మాయంకావుగదా? నువ్వు నూర్యుని
కుమారితవు కావుకదా?”

“ఇన్నాళ్లు ఈ ద్వేషం నా హృదయంలో వున్నం
దుకు ఫలితానివా? నన్ను దేషరహితుణ్ణి చేయడానికి
వేంచేసిన దివ్యసాన్నిధ్యానివా?”

ఆతడు పట్టుశాలి పొందూరుధోవతి ధరించి, పొం
దూరులాల్చి ధరించి ఆమెకడకు వచ్చినప్పుడల్లా, ఆమె చిన్న
వరుగుతోవచ్చి అతన్ని కంఠముబిగియారగా బాహులతలు
చుట్టివేసేది.

ఆతని విశాలఫాలంలో వేదఋక్కులు వనసలు పాడు
తున్నవని ఆమె అనుకొనేది.

ఆతని కళ్ళలో వరమశ్రమణకుడైన బుద్ధభగవానుని శాంతకాంతులు పుంజీభూతాలయి దర్శనమిస్తున్నవని ఆమె వణికిపోయ్యేది.

ఆతనిమూర్తిలో గ్రీకుదేవుడు, అపోలో ప్రతిఫలించలేదు. సర్వ సౌందర్యరూపాలు ప్రోగుచేసుకొన్న భారతీయ దివ్యమూర్తి ప్రత్యక్షమయ్యేవాడు.

“మీ భరతదేశానికి నేను నూతన యాత్రికురాలిని విశ్వా! నా చేయిపట్టుకుని ఈ దివ్యజ్యోతిస్సలో నడిపించుకుపో” అని ఆమె అన్నది.

వారిద్దరూ ఒంటిగా ఉన్నంతసేపూ ఆమె అతనిబట్లో ఉండవలసినదే! వారి హృదయాలు రెండూ లయలు, శృతులు కావలసిందే.

14

మేరీ తక్కినవారితో ఇంగ్లండువెళ్ళి తన వ్యాపారాలన్నీ సర్దుకొని తిరిగివచ్చేటట్లూ, అంతవరకూ విశ్వేశ్వరుడు శివగ్రామ ఆశ్రమంలో వుండేటట్లూ ఏర్పాటుచేసుకొన్నారు.

మేరీ మార్గరెట్టు మొదలయినవాళ్ళతో బాంబాయి వెళ్ళిపోయింది. ఒంటిగా ప్రాణ మేలోకానికో పోయిన వానిలా ఉన్నారంటూ ఆశ్రమంలో ఉన్నాడు విశ్వేశ్వరుడు,

అతివేగంగా అతిసున్నితంగా యిరువదినాలుగురకాల దారం వడకడం నేర్చుకో ప్రారంభించాడు.

అతి బాధతో ఇంకొచ్చిత్రం ప్రారంభించాడతడు. ఉజ్వలరూపయై జగత్కల్యాణమూర్తియైన, శాంతిదేవియొక్క చిత్రము. సర్వకష్టాతీతమైన, సర్వద్యేమాతీతమైన పరమ

ప్రేమమూర్తి! ద్వేషపూర్ణమైన ఈ ప్రపంచంలో ఒక్కొక్క విషయంలో ఒక్కొక్క దివ్యవిధానాన్ని, అహింసాస్వరూపమును నిరణయించుకుంటూ, ప్రేమావతారుడైన గాంధీ అహింసామార్గమును అన్వేషిస్తున్నాడు. ఆ మహాభావాన్ని సర్వవిధాలా ఉద్దీపింపజేయడం తనబోటివారి ముఖ్యధర్మము.

ఆ చిత్రం విచిత్రవేగంతో విజృంభింపసాగింది. నీలాలు, వంగపండు చాయలు పాటలవర్ణాలు.

అయిదవరోజున సాయంత్రం ఒంటిగా ఆశ్రమానికి అనతిదూరంలో వున్న ఎత్తుప్రదేశంమీద కూర్చుని విశ్వేశ్వరుడు మేరీదివ్యమూర్తిని ఊహించుకుంటూ పులకేతదేహుడౌతూ, ఈ రెండునెలలూ ఎట్లాభరించడమాలని ఆలోచించుకుంటూ, పరవశమైన స్వప్నాలుకంటూఉన్నాడు.

దశమినాటి చంద్రుడప్పుడే నీలాకాశంలో పైననే ఉన్నాడు. చంద్రకాంతులూ సంధ్యాకాంతులూ వియ్యమందుతూ వున్నవి.

చతుక్కున చంద్రకిరణాల్లాంటి రెండుచేతులు అతని మొడను చుట్టుకొన్నవి. అతడు గుండెకొట్టుకుంటూ వెనక్కు తిరిగాడు “మేరీ, కలా?”

“కలకాదు. నేను నిజాన్నిప్రియా! నిన్ను వదలి ఇంకొండు వెళ్ళలేకపోయాను. రెండునెలలయినవెనుక మార్జీ నా వ్యాపారాలన్నీ సర్ది మన...మన...వివాహానికి వస్తుందట”.

“ఓహో మేరీ! నీ ఇంతప్రేమకు నే నెట్లా తగుదును దేవీ!” వెన్నలవెలుగుదీప్తిదాల్చినది. ఆశ్రమంలో అందరూ ప్రార్థనకు జేరినారు.